
ВЕЛІЧ І НІКЧЭМНАСЬЦЬ 


Падчас сёлетняга адпачынку ў пачатку кастрычніка 
ў Лёндане, давялося мне наведаць могільнік Сан 
Панкрас, Год назад зьявілася тут сьвежая магіла 
сьв. пам, біскупа Часлава Сіповіча і кагадзе над ёй 
вырас сьціплы помнік. Побач яшчэ раней супачылі 
іншыя айцы Мар'яне, сьвятары й сьвецкія, а між іх 
ведамыя а, Леў Г'арошка, а. ігумен Гэрмановіч (пісь - 
меньнік-паэт Вінцук Адважны) й іншыя, 

У гэны выняткова прыгожы для Лёндану сонечны 
васеньні дзень прыгадаліся мне гэтыя пабожныя, пра- 
цавітыя, да крайняга ахвярныя, перапоўненыя любоўю 
да бліжняга й да роднай забранай зямлі сыны беларус- 
кага народу, бальшыню якіх я ведаў. Далёкія й цяж- 
кія вандроўкі, празь Сібір і колькі кантынэнтаў пры- 
вялі іх у Фінчлей, зацішны прыгарад Лёндану, 

3 малітвай на вуснах і з Божай помачай узяліся 
найперш за будову царквы й манастыра, а пасьля 
й бібліятэкі ды музэю Францішка Скарыны, Людзі 
вялікае веры ў Бога й гарту, яны заплянавалі ня менш 
ік побач сьвятыні Богу стварыць і скарбніцу беларус- 
кай культуры й навукі. Побач, у асобным доме коль- 
хі год навучалі ў школе беларускіх юнакоў. 

Ці раз пра гэну працу й ахвярнасьць пісалі ў нашай 
прэсе й нашы чытачы пра яе добра ведаюць. Яшчэ 
пазьней, каб пусьціць карэньне ў чужы навукова- куль- 
турны сьвет, стараньнямі найбольш біскупа Сіповіча 
й а. Алеся Надсана паўстала Англа-Беларускае "Тава- 
рыства ды пачаў выходзіць навуковы англамоўны 
часапіс "Журнал беларусаведы”. 

Біскуп Часлаў Сіповіч, - калі назваць толькі адна- 
го з галоўных ініцыятараў, -- найлепш разумеў, што 
толькі бездакорнай службай Богу ды навуцы й культу- 
ры можна адчыніць чужыя сэрцы, каб у будучыні 
спрыялі нашаму паняволенаму народу, каб памаглі 
шырыць пра яго праўду. 

На помач прыйшла беларуская грамада, найперш 
ЗБВБ ізь ейным выдатным старшынём Янкам Міхалю- 
ком, із сваімі адзьдзеламі дый суродзічы Зь іншых 
краінаў. Праца й ахвярнасьць дала плёны. 

Летась, падчас сьвята 10-годзьдзя бібліятэкі і музэю 
Скарыны ў Лёндане, адзін беларускі пісьменьнік зЗ 


бацькаўшчыны назваў гэту інстытуцыю ”беларускім 
вакнэм у заходні сьвет”, Слушна, І сяньня ўжо відаць 
вартасьць гэтага “вакна”. Сюды заглядаюць навукоў- 
цы З цэлага сьвету, якія цікавяцца беларусаведай, 

А ў гэны дзень, на лёнданскім могільніку пачалі 
наплызаць у мяне сьлёзы, Намагаўся я, каб ня бачыў 
іх мой сябра Янка, бо сьлёзы -- гэта слабасьць... 

А што іх выклікала? Прыгадаў сабе, што і ў гэны 
час іншая група сьмяротных ды зь іншае царквы заня- 
тая была, параўнальна гаворачы, ідэяй Г'ерастрата... 
Не на ўзор гэтым вось, магілы якіх перада мною, 
перад памяцьцю якіх народ наш будзе схіляць у пашане 
галовы, Тыя вунь ужо колькі гадоў заняліся разбурэнь 
нем БАПЦ. Параўнаньні, параўнаньні... 

Гэтыя сьвятары й браты зь Лёндану пачалі ад нуля, 
Тыя з БАПЦ, найперш мітр. Андрэй і пазьней чужы 
япіскап Бруцкі прыйшлі на гатовае, вернікамі ўжо ство- 
ранае. І заслу жаных будаўнікоў пачалі цягаць і цяпер 
яшчэ па чужых судох цягаюць, А каторыя ім не хаце- 
лі падпарадкавацца, праклінаюць, 

Гэтыя з Фінчлею ня толькі гуртавалі вернікаў, вялі 
для юнакоў школу, але набылі маёмасьць і залажылі 
сусьветна ведамую скарбніцу беларускай навукі. 

Тыя з БАПЦ, да якой належыць бальшыня нашага 
сьведамага грамадзтва, ня толькі не парупіліся пра 
стварэньне якіх- небудзь “вокнаў у заходні сьвет”. 
Наадварот, яны растрацілі бальшыню.грошы з кансіс- 
торыі на чужыя непатрэбныя суды, зганьбавалі імя 
нашай сьвятой царквы, І ўсё гэта для задаваленьня 
свайго ідыятычнага эгаізму, для нажывы, 

Які вялізны кантраст! З аднаго боку беззаганная 
й абсалютная ахвярнасьць Бэгу й свайму народу, 
веліч і ўзьлёт хрысьціянскае любові й творчага духа, 
У беларускай царкоўнай і культурна-навуковай гісто- 
рыі Яшчэ адна залатая бачына, 

Зь іншага боку - маладушнасьць, фарысейства, 
нікчэмныя герастраты, якімі пагарджаць будуць 
тыя, што пасьля прыйдуць... Вось чаму сьлёзы. 

І думалася яшчэ, што прыйшоўшы да такіх высна- 
ваў, ці я, як веруючы хрысьціянін, магу судзіць.., 


(Канец на 2-й бачыне) 

СОРАК ГАДОЎ ТВОРЧАЙ ПРАЦЫ 


У нас на эміграцыі былі -- ёсьць паэты Й пісьмень- 
нікі, але не хапае нам другога Акулы, Ён у сваіх тво- 
рах заняўся не абстрактнай тэматыкай, а тым, што 
найбліжэй да нашага сэрца -- тэмамі нацыянальнымі, 
актуальнымі, набалелы мі. 

Акула піша. ў хворме аповесьцяў, але за мянушкамі 
пэрсанажаў стаяць запраўдныя людзі, якія жылі -- жы- 
вуць, цярпелі, змагаліся, будавалі, тварылі... і тыя, 
што стараліся нас зьнішчыць, растварыць у сваім мол, 

Акулавы творы будуць перачытвацца, служыць кры- 
ніцай ведаў пра цэлы пэрыяд у гісторыі Беларусі, 
беларускай эміграцыі. 

Да гэтага часу наша крытыка, хоць і сьціплая, аца- 
ніла Акулавы творы вельмі пазытыўна, тое-ж сказала 
пра ягоную англамоўную аповесьць і канадыйская, З 
другога боку на Акулу часта нападалі розныя прокшы 
й бягуны Зь менскай і маскоўскай падваротні. 


У далейшых творчых пошуках і вандроўках, -- каб 
плённымі былі, - жадаем нашаму сябру-вэтэрану 
добрага здароўя, доўгіх гадоў жыцьця й вялікіх твор- 
чых посьпехаў у “змагарных дарогах”. 





В. Сянькевіч 


Кастусь Акула ў жнівені 1943 г. у Менску 


Літаратурную творчасьць Акула пачаў у 1942-м і. 
яго першы верш ”Эх, быў-бы я сокал”, зьявіўся ў менс- 
кай газэце "Голас вёскі”. На шырэйшую дарогу давя- 
лося выйсьці на эміграцыі. Дваццаць гадоў назад зья- 
вілася вялікая аповесьць “Змагарныя дарогі” а за ёй 
англамоўная ”Тумороў іс естэрдэй” і тры кнігі раману 
”Гараваткі”. Пісаў Акула й вершы й п'есы й налета 
некаторыя зь іх зьявяцца ў наступнай кнізе ” Творы”. 
Нашы суродзічы памятаюць добра і Міхася Козыра -- 
пад такой мянушкай пісьменьнік Акула выступаў пера- 
важна з фэльетонамі й артыкуламі ў “Бацькаўшчыне”, 
"Беларускім Эмігранце, які некалі залажыў і рэдага- 
ваў, ды ў ”Беларусе”. Пісаў Акула і ў расейскі тарон- 
цкі часапіс “Современник”. 


шшьшыаышышы.ыыыьыатанаааанаааааая 
ВЕЛІЧ І НІКЧЭМНАСЬЦЬ 


З блізкай адлегласьці лёгка памыліцца, Але, здаецца, 
што не... 

Як магніт цягне да сябе сваіх і чужых бібліятэка 
й музэй Ф, Скарыны, Вырасьлі яны зь вялікай ахвяр- 
насьці ў працы й адданасьці Богу выдатных людзей, 
Слава ім, 

А вунь па чужых судох усьміхаюцца сквапныя адва- 
каты. На сорам сваім і кпіны чужыя, маладушныя 
герастраты прадаў жаюць разбурэньне БАПЦ. Пры канцы 1934 году К. Акула апынуўся ў Бры- 


Ганьба ім! о. “ / й 
К. Акула танскай 8-й арм:і, польскім корпусе ў Італіі. 





ЗВАЖХАЙ 





ПРАБЛЕМЫ САВЕЦКАЙ АРМІІ 





У першай палове 1982 г, у Маскве адбылася ІУ усе- 
армейская нарада сакратароў пярвічных партыйных 
аэганізацыяў на тэму: “Актуальныя праблемы пар- 
тыйна-палітычнай працы ў савецкіх узброеных сілах.” 
Нарадай кіраваў начальнік галоўнага палітычнага 
праўленьня савецкай арміі і ваенна-марской флёты 
А. Епішаў, Мэта нарады - вывучэньне маральнага 
стану ўзброеных сілаў СССР, З выступленьня Епішава 
можна мяркаваць, што яны, як і ўся маскоўская імпэ- 
рыя, перажываюць цяпер не абы-які крызісе, Крамлёўс- 
кіх валадароў вельмі турбуе антаганізм паміж розны- 
мі 'нацыянальнымі групамі, так званая ”ідэялягічная 
дывэрсія”, зьніжэньне кантынгенту юнакоў, адкуль 
ідзе штогадовае папаўненьне савецкіх узброеных сі- 
лаў, узьнікненьне моўных цяжкасьцяў у савецкай 
арміі, не гаворачы ўжо пра лёс самой савецкай імпэ- 
рыі, якая знаходзіцца напярэдадні распаду, 

Схільнасьць насельніцтва да маладзетнасьці, выні- 
кі”дэмаграфічнага рэха” -- гібель падчас савецка- 
нямецкай вайны 20-х мільёнаў савецкіх людзей, шмат 
зь якіх маглі-б але ня сталіся бацькамі, вялікае ска- 
рачэньне нараджальнасьці наагул, павялічэньне за- 
хворваньняў і інваліднасьці, што вызначыла малалюд- 
насьць пакаленьня, якое зьявілася на сьвет у цяжкі 
ваенны час і якое праз два дзесяцігодзьдзі ўступіла ў 
пару працоўнай сьпеласьці - усё гэта адбілася ня 
толькі на эканоміцы, але бадай яшчэ больш на савецкіх 
узброеных сілах, 

Перад савецкімі кіраўнікамі ўзьнікае праблема, ці 
льга і як захаваць сучасную колькасьць вейска, Як 
выглядае, пры створаных умовах, праблема гэта нявы- 
рашальная, Альтэрнатыва павялічыць тэрміны абавяз - 
кавай ваеннай службы зноўткі ўдарыла-б па эканоміцы, 

Паўсталая цяпер праблема народанасельніцва Са- 
вецкага Саюзу спрыяе ўзьнікненью іншай праблемы, 
Цяпер ваенныя сілы СССР усё больш. будуць папаў- 
няцца юнакамі карэннага насельніцтва Сярэдняй Азіі 
й Каўказу, А гэта зьвязана з моўнымі цяжкасьцямі, 
якія і без таго даюць ужо аб сабе знаць, ускладняючы 
навучаньне ваеннай справы навабранцаў, што, у сваю 
чаргу, у значнай меры адаб'ецца на баявой падрыхтоў- 
цы войска й асаблівасьці нацыянальнага характару 
гэтай часткі папаўненьня, 

Гэтта варта спыніцца шырэй на толькі што апублі- 
каванай манаграфіі "Этнічны фактар у савецкіх узбро- 
еных сілах”. Манаграфію гэну апублікаваў ведамы 





амэрыканскі навуковы цэнтар ”Ранд Корпорэйшан” - 
сваеасаблівы “мазгавы асяродак” Злучаных Штатаў, 
досьледы якога карыстаюцца вялікім аўтарытэтам 
ува ўсім вольным сьвеце, 

Аўтары манаграфіі - Эндэрс Уімбуш і Алекс Аляк- 
сеяў, Праца базуецца на апытаньні 130 былых савецкіх 
вайскоўцаў з розных відаў вэйска: 77 Жыдоў, 31 Расе- 
ец, 7 Украінцаў, 3 Латышы, З Армяне, 2 Лятувісы ды 
па адным Эстонцу, Грузіну, Немцу, Кіргізу, Туркмену, 
Крымскаму Татарыну й Чэчэнцу, Сярод апытаных Бе- 
ларусаў ня было, Як бачым, апытаныя паходзяць з 
розных раёнаў СССР. Апрача гэтага яны маюць са- 
мую рознаякую жыцьцёвую практыку, Аўтары мана- 
графіі разглядаюць гэткія праблемы, як этнічны 
фактар у пакліканьні ў вайсковую службу, этнічны 
склад кадравых і някадравых афіцэраў, асьвета й вай- 
сковыя заняткі, мова, міжнацыянальныя дачыненьні. 

Вычікі апытаньня паказалі, што расавая прадузя- 
тасьць у савецкай арміі прыводзіць да сур'ёзных 
канфліктаў і нацыянальнай дыскрымінацыі, а гэта ня 
можа ня мець шкоднага ўплыву на баявую мараль 
савецкіх узброеных сілаў, 

Карэніцца гэтая праблема ўжо ў самай структуры 
каманднага складу, Афіцэры - пераважна Расейцы, 
а сяржанты - Украінцы. Гэткі стан паступова йдзе 
ў супярэчнасьць з дэмаграфічнымі зьменамі ў СССР, 
г. зн. з надзвычайна высокім працэнтам росту насель- 
ніцтва сярэдняазіяцкіх мусульманскіх рэспублікаў У 
параўнаньні з запаволеным ростам пераважна славянс- 
кай эўрапэйскай часткі СССР. 

Уімбуш і Аляксеяў падчырківаюць, што існуючая 
незбалянсаванасьць і праявы дыскрымінацыі ў савец- 
кай арміі разьбіваюць савецкае цьверджаньне, штэ 
савецкія ўзброеныя сілы ёсьць элемэнтам, які цаман- 
туе шматнацыянальную савецкую дзяржаву: расавая 
дыскрымінацыя й сур'ёзныя канфлікты, якія ўзьніка- 
юць на гэтым грунце, сьветчаць якраз пра адваротнае, 

Тое, што гаварылася дагэтуль, адносіцца становішча 
ўнутры савецкіх узброеных сілаў, Ускладняе гэтае 
становішча й іншы аспэкт савецкай нацыянальнай 
палітыкі, Справа ў тым, што савецкія прызыўнікі, як 
праві ла, не пасылаюцца ў вайсковыя адзінкі, разьмеш- 
чаныя ў іхных нацыянальных рэспубліках, а ў нацыя- 
нальна чужыя для іх раёны СССР, што нярэдка выклі- 
кае канфлікты зь мясцовым жыхарствам. Партыйная 
палітыка стацыянаваньня савецкіх вайскоўцаў у этніч- 
на чужых для іх раёнах мае свае падставы, У выпадку 

выбуху антырэжымных дэманстрацыяў, -- а такія вы- 

падкі ўжо былі, - лягчэй здушыць падобныя выступ- 
леньні мясцовага насельніцтва пры помачы этнічна 
чужога элемэнту. 

Аўтары падчырківаюць, што фактычна ўсе апытаныя 
імі былыя савецкія вайскоўцы зыйшліся ў адным: пе- 
раважная бальшыня канфліктаў унутры савецкіх узбро- 
еных сілаў узьнікае на нацыянальным грунце, і канф- 
лікты гэтыя часта вельмі сур'ёзныя, У сваім досьле- 
дзе аўтары прыходзяць да выснаву, што заміж таго, 
каб сьціраць нацыянальную самасьведамасьць, паную- 
чая сыстэма ў савецкай арміі паглыбляе нацыянальныя 
розьніцы, Падобную зьяву можна было назіраць падчас 
апошняй вайны ў польскіх узброеных сілах на Захадзе, 
дзе было шмат Беларусаў, а таксама Ўкраінцаў і жаў- 
нераў іншых нацыянальнасьцяў. 

У манаграфіі цытуюцца словы аднаго з апытаных 
былых савецкіх вайскоўцаў: ” Заўсёды, калі вы атрым- 
ліваеце адпускную запіску з казармы, вы выходзіце із 
сваімі, з прыяцелямі. Калі ты Расеец, значыцца з Ра- 
сейцам, калі Украінец -- з Украінцам, калі Казах -- з 
Казахам, але ніколі разам,” 

Расейцы, -- гаворыцца далей у манаграфіі, - пагар- 
джаюць асобамі іншага этнічнага паходжаньня, У да- 
чыненьні да жаўнераў сярэдняаззіяцкага паходжаньня 
пашыраная мянушка ” чуркі” -- у значэньні нечага ма- 
лавартаснага, тупога. У сваю чаргу Балты, якія ўва- 
жаюць сябе ў інтэлектуальным дачыненьні вышэйшы- 
мі за Расейцаў, часта называюць іх латыскім словам 
"цука”, у перакладзе-- сьвіньня, Таму дзіва няма, што 
ў такіх абставінах канфлікты бываюць кажны дзень, 

Аўтары манаграфіі мяркуюць, што нацыянальныя 
ўзаемадачыненьні ёсьць слабасьцю савецкіх узброе- 
ных сілаў і вызучэньнем гэтага пытаньня павінны за- 
няцца амэрыканскія ваенныя плянавікі, 

Як мы ўжо зазначылі, маскоўска-бальшавіцкая ім- 
пэрыя знаходзіцца на парозе развалу. Яна няўхільна 
засуджаная на зьнікненьне. Такі ўжо закон Гісторыі, 
Маскву чакаюць наперадзе неспакойныя гады, Ці трэ- 
ба тады дзівіцца, што галоўны ”палітрук” узброеных 
сілаў СССР Ёпішаў так устрывожаны сучасным ма- 
ральным станам тых, хто пакліканы гарантаваць існа- 
ваньне й бясьпечнасьць гэтае імпэрыі? 


вс/уц 
РОЗНАЕ. 


Пра тое, што Масква гвалціць міжнародную ўмэву - 
Жэнэўскі пратакол, які забараняе ўжываньне хімічнае 
й біялягічнае зброі -- мы ўжо пісалі раней. Як і трэба 
было спадзявацца, крэмлёўскія валадары катэгарыч- 
на запярэчваюць гэтаму факту. Але вось на начатку 
сёлетняга году Злучаныя Штаты заявілі, што яны ма- 
юць ”незапярэчаныя” сьвэтчаньні аб дачыненьні СССР 
да вядзеньня хімічнае вайны ў Паўд.- Усходняй Азіі - 
Ляосе, Кампучыі і Афганістане, 

Ад 1975 году, у ходзе ваенных дзеяньняў, у гэтых 
краінах у хімічных атаках загінула 10527 чалавек: 
3042 загінула ад розных атрутных рэчываў у Афгані- 
стане, 6504 забіта газамі й біялягічнымі таксінамі ў 
Ляосе 1981 - у Кампучыі, Пра гэта гаворыць рапарт 
Дзярж, Дэпартаманту ЗША, у якім апісаныя выпадкі 
й вынікі ўжываньня хімічнае зброі й гаворыцца пра 
мэтады ды месца зьбіраньня інфармацыі, 


Злучаныя Штаты заяўлялі й раней, што яны маюць 
довады пра ўдзел СССР у хімічнай вайне, але згаданы 
рапарт мае няведамыя дасюль дадатковыя сьветчань- 
ні, у тым ліку статыстыку, карты, даты хімічных ата- 
каў у Ляосе, Кампучыі й Афганістане. 

ж ж ж 


У зацемцы ”Лепш позна, чым ніколі”, надрукаванай 
у 24 нашага часапісу, мы падалі выказваньні ангель- 
скага журналісты-сатырыка Пітэра Сымпла (псэўда- 
нім) адносна “унівэрсытэту рэвалюцыі”, які існуе ў 
Гаване (Куба) і мэтай якога ёсьць падрыхтоўка ”сту- 
дэнтаў” для захопу вольнага сьвету. П. Сымпал у сваім 
артыкуле, зьмешчаным у ”Дэйлі Тэлеграф” за 26. 10. 
1979 г. запрапанаваў Амэрыканцам заснаваць контра- 
ўнівэрсытэт, у якім маглі-б падрыхтоўвацца да спэцы- 
яльнай дзейнасьці супраць камуністычнага паняволень- 
ня будучыя паўстанцы, што паходзяць з паняволеных 
краінаў і народаў, а між іх згадаў і Беларусаў. 

Ад таго часу мінула тры гады, І вось нядаўна амэ- 
рыканскі друк паведаміў, што Злучаныя Штаты” пачалі 
адбудоўваць сваю здольнасьць вядзеньня партызанс- 
кага змаганьня”. Створаныя ўжо чатыры асяродкі, у 
якіх падрыхтоўваюцца адмысловыя вайсковыя групы, 
заданьнем якіх будзе выкарыстоўваньне палітычных, 
эканамічных і ваенных слабасьцяў у краінах Варшаўс- 
кага Пакту для разбурэньня й падрыву варожага тылу. 

Гэтак, напрыклад, Спэцыяльныя Адзьдзелы амэры- 
канскай арміі, якія маюць сваю базу ў Форт Браг, 
(”Зялёныя Бэрэты”) будуць ужытыя Для арганізавань- 
Ня паўстаньняў, навязваньня кантактаў з прыязнымі 
сіламі па той бок фронту й падрыхтоўкай іх да парты- 
занскае вайны. Спэцыяльныя групы амэрыканскіх 
ваэнна-паветраных сілаў будуць мець заданьне дастаў- 
ляць агентаў і баявыя прыпасы, а таксама падтрымоў- 
ваць здмысловыя наземныя апэрацыі, "Чорныя-ж Бэ- 
рэты” будуць мець за мэту рабіць напады на галоўныя 
штабы варожых войскаў, зьнішчаць асяродкі сувязі, 
ды наагул памагаць сваім рэгулярным войскам, 

Заміж ”контраўнівэрсытэту” - падрыхтоўка сваіх 
жаўнераў да партызанскага змаганьня. Першы крок у 
правільным кірунку! Спадзяемся, што гэта толькі 
пачатак, што за гэтым будуць прынятыя і іншыя паста- 
НОВЫ. Даўно ўжо пара! 


сашашыааааасааццаааананаанічананінн» 


НА ФРАНТОХ ВАЙНЫ 


Дыпляматы захадніх дзяржаваў паведамляюць з 
Пакістану й Індыі, што бальшавіцкіў ўрад з Кабулу ў 
канцы верасьня паклікаў на вайсковую службу ўсіх 
мужчын да ўзросту 55 год, а таксама загадаў вучыць 
ваеннай штукі ўсіх дзяцей ад 10 да 16 год. 

Бальшавікі ня могуць здушыць непакорнага афга- 
ністанскага народу, дарма што ў краіну Масква пры- 
слала на помач звыш 100 000 войска ад “братніх наро- 


”» 


даў”. 


ЗВАЖАЙ 5 





ГІШПАНІЯ 


30-га чырвеня сёлета Гішпанія фармальна сталася 
16-м сябром НАТО. Пэы нагодзе ген. сакратар НАТО 
Люзс заявіў, што гэтая падзея ёсьць гістарычнай як 
для Гішпаніі, так і для НАТО, Ён, між іншага, адзна- 
чыў, што ўступленьне Гішпаніі пацьвярджае жыцьця- 
здольнасьць гэтай арганізацыі, 

Але справа ня толькі ў жыцьцяздольнасьці НАТО. 
Важней тое, што магутнасьць НАТО, з Гішпаніяй як 
новым сябрам, значна ўзрасьце і спэцыялісты й служ- 
бы НАТО змогуць цялер лепш трымаць пад сваім кан- 
тролем басэйн Міжземнага мора й Паўд, Атлянтыкі, 
У гэтых раёнах вельмі актыўныя савецкія ваенна- 
марскія флёты й падводныя лодкі. 

Трэба памятаць, што праз Атлянтыку праходзяць 
жыцьцёва важныя для Зах. Эўропы транспартныя шляхі, 
Больш за 809; сыравіны, што імпартуюць эўрапэйскія 
краіны, перазозіцца мараплавамі, трасы якіх ідуць 
па гэтай воднай прасторы, між іх і нафта з Пэрзідз- 
кага заліву. Цяпер гэты стратэгічна важны раён пат- 
рулюецца, у васноўным, авіяцыяй ЗША. Некаторыя зь 
ейных злучэньняў базуюцца на Азорскіх абтоках, што 
належаць Партугаліі. 

У той час, як амэрыканская авіяцыя будзе й далей 
патруляваць марскія шляхі, часьць ейных абавязкаў 
можа ўзяць гішпанская авіяцыя, што мае ня толькі 
добрых пілётаў, але й сучасную тэхніку. 

З далучэньнем Гішпаніі, ваенны блёк НАТО атрымлі- 
вае кантролю над Канарскімі абтокамі, што маюць 
важнае эканамічнае й стратэгічнае значэньне, Мёнаві- 
та адсюль можна эфэктыўна назіраць за марскімі й 
ваенна-паветранымі сіламі Савецкага Саюзу, якія 
часта апэруюць у гэтай зоне. Уклад Гішпаніі ў НАТО - 
гэта таксама й некалькі ваенных паветраных і марс- 
кіх базаў, гэтак супольных гішпанска-амэрыканскі х 
(Торэхон, Сарагоса, Рота й інш.), як і выключна гіш- 
ланскіх., ; 

Ваенна- марская флёта -- найбольш сучаснае зьвяно 
ў збройных сілах Гішпаніі, У ёй налічваецца больш за 
200 ваенных караблёў і 48 тыс, маракоў мат- 
росаў. У рэестры флёты - 16 фрэгатаў, 11 эсмінцаў 
і 8 падводных лодак, якія былі пабудаваны на верфях 
ЗША і Францыі. У склад флёты ўваходзяць таксама 
9 авіяносцы - ”Дэдалё”, набыты ў ЗША й толькі што 
зыйшоўшы із штапеляў гішпанскіх верфяў сучасны 
авіяносец "ПА- 117. 

» Дэдалё” нясе зьнішчальнікі- бамбавікі тыпу ”Гары- 
ер” вэртыкальнага ўзьлёту і верталёты тыпу ”Сі Кінг”. 


Некаторыя з фрэгатаў узброены кіраванымі ракетамі, 


Будуецца яшчэ й некалькі эсмінцаў, што таксама бу- 
дуць узброены кіраванымі ракетамі, 

Дарэчы, новы авіяносец, пра які мы згадалі - част- 
ка пляну мадэрнізацыі і павялічэньня ваенна-марской 
флёты Гішпаніі, які пачаў ажыцьцяўляцца ў канцы 
1979 -. Плян гэты прадбачваў будаўніцтва або куплю 
1 авіяносца, З фрэгатаў, 8 карвэтаў, 4 звычайных пад- 
водных лодак, 10 вартавых суднаў, 2 транспарцёры, 
некалькі эсмінцаў і пэўную колькасьць адзінак менша- 
га калібру. 

Ваенна-паветраныя сілы Гішпаніі налічваюць каля 
492 ты-. чалавек. Іх узбраеньне - 177 самалётаў амэ- 
рыканскай і французкай канструкцыі. Да гэтага ліку 


І НАТО 


дойдуць яшчэ 84 самалёты амэрыканскай канструкцыі 
гыпу ”Ф-18-А”, якія Гішпанія толькі што замовіла 
ў амэрыканскай фірме Макдонэл Даглас. Лётны склад 
гішпанскіх ваенна-паветраных сілаў - гэта добра пад- 
рыхтаваныя пілёты, а таксама кваліфікаваныя авія- 
тэхнікі й мэханікі. І яшчэ адна дэталь, Лётнікі Гішпа- 
ніі падчас сумеснае практыкі з амэрыканскай 6-й Флё- 
тай і амэрыканскім! пілётамі, падразьдзяленьні якіх 
базуюцца ў Гішпаніі, наляталі 20 тыс. паветраных 
гадзінаў. 20-я эскадрыльля гішпанскай ваенна-паветра- 
най флёты, узброеная амэрыканскімі ”Фантомам!”, 
напрыклад, супрацоўнічае зь лётнікамі Зах, Нямеччыны, 
яна прызначана для антытанкавай вайны. 

Пра наземныя сілы Гішпаніі (каля 220 тыс. чала - 
век) трэба сказаць, што яны на якасна ніжэйшым узроў. 
ні, чымся паветраныя ці марскія сілы, І ўзбраеньне іх 
горшае, чымся ў апошніх. Як сказаў адзін заходняня- 
мецкі генэрал, ”гішпанскія наземныя сілы не ўвайшлі 
яшчэ поўнасьцю ў новае пакаленьне электронікі”. 

Гішпанскія панцырныя сілы разьлічваюць на больш 
на 200 высокаякасных танкаў французкай канструкцыі 
тыпу ”АМХ-30” і на некалькі сотняў танкаў тыпу 
”М-4т” і ”М-48”, якія ўважаюцца ўстарэлымі, Але з 
уступленьнем Гішпаніі ў НАТО, мадэрнізацыя ахопіць 
таксама й гішпанскую армію, 

Поўная інтэграцыя Гішганіі ў НАТО наступіць толь- 
кі празь нейкі час. Але ўжо цяпер ваенна-стратэгіч- 
нае значэньне гэтае краіны неацэннае. Разам з Парту- 
галіяй, якая належыць да НАТО ад самага пачатку яго 
заснаваньня, Гішпанія становіцца глыбокім тылам, 
так неабходным для Паўночна-Заходняга Саюзу ў Эўро- 
пе. Неабмежанае выкарыстоўваньне гішпанскіх марс- 
кіх партоў і аэрадромаў, ужыцьцё гішпанскай ваеннай 
флёты супраць савецкіх падводных лэдак і, у найгор- 
шым выпадку, змаганьне супраць наземных савецкіх 
войскаў, значна пашырыць абаронныя магчымасьці 
НАТО. 

Тэрыторыя Гішпаніі будзе служыць для манэўраў і 
наагул для ваеннай падрыхтоўкі збройных сілаў іншых 
сяброў НАТО ды ня толькі ваенна-паветраных ці марс- 
кіх але і для бранетанкавых і мэханізаваных войскаў, 
а таксама для складаў гаручага, ваенных матар'ялаў, 
амуніцыі й інш, У часе ваеннага канфлікту з Савецкім 
Саюзам, Ібэрыйскі паўабток, - калі-б была апараза 
НАТА-ўскіх войскаў у Сярэдняй Эўропе,- ператворыцца. 
ў пляцдарм, зь якога амэрыканскія збройныя сілы 
пачнуць адваёву ўсяе Эўропы, у месца рашаючай біт- 
вы за вольнасьць усіх эўрапэйскіх народаў, у тым 
ліку й беларускага, 

Як ніхто іншы, Масква ўсьведамляе сабе вялізарнае 
значэньне Гішпаніі ў НАТО. Яна намагалася не дапу- 
сьціць да далучэньня Гішпаніі ў НАТО. Рабіла ганд- 
лёвы й дыпляматычны націск, падтрымлівала баскіх 
тэрарыстаў, спрабавала падкупіць кіраўнікоў сацыя- 
лістычнай партыі Гішпаніі, левымі сіламі арганізава- 
ла розныя пратэсты, рабіла пагрозы й інш, Ведама, 
цяпер Масква незадаволеная з Гішпаніі, савецка-гіш- 
панскія узаемадачыненьні вельмі пахаладнелі, 

Што-ж тычыцца нас, Беларусаў, дык мы ня толькі 
павінны вітаць гэты разумны крок гішпанскага ўраду, 
але і падумаць ужо цяпер пра ролю, якую можа адый- 
граць новы сябра НАТО ў нашых плянах на будучыню, 


ЗВАЖАЙ 





ХТО КІРУЕ Ў НАЦЫЯНАЛЬНЫХ РЭСПУБЛІКАХ СССР 


Нядаўна, у перакладзе на розныя заходнія мовы, 
выйшла кніга былога прафэсара ўнівэрсытэту імя П, 
Лямумбы ў Маскве й перакладчыка ча нюрнбэргскім 
працэсе Міхаіла Васьленскага ”Намэнклятура”. 

Васьленскі ў 1977 г. пастанавіў не вяртацца ў Мас- 
кву з замежнай камандыроўкі й папрасіў палітычнага 
прыстанішча ў Аўстрыі, 

Як гаворыць сам ейны назоў, кніга разглядае кірую- 
чую клясу ў ”бясклясавым грамадзтве” ў Савецкім 
“Саюзе. Яна надзвычай цікавая і, магчыма, мы да яе яш- 
чэ вернемся, Гэтым разам прапануем нашым чытачом 
урывак, у якім аўтар піша пра кіраўнічую ролю Расей- 
цаў у нацыянальных рэспубліках, апісвае палажэньне 
гэтых рэспублікаў і ейных вышэйшых кіраўнічых кад- 
раў. Робім гэта ў сувязі зь нябывалай шуміхай, якую 
разгарнула савецкая прапаганда з нагоды 60-годзьдзя 
ўтварэньня СССР у 1922 г. 

"Савецкі Саюз, - піша Васьленскі, - саюзная дзяр- 
жава й складаецца з саюзных рэспублік. Тэаратычна 
ўсе рэспублікі СССР становяць сабой сувэрэнныя 
нацыянальныя дзяржавы, аб'яднаныя на дазраахвотных 
пачатках у Саюз, зь якога яны - таксама тэаратычна 
- маюць права выйсьці. Але на практыцы гэтае кан- 
стытуцыйнае права, якое паўтараецца на ўсякі лад, -- 
чыстая фікцыя, Законам нідзе не прадугледжаная пра- 
цэдура выхаду рэспублікі з Саюзу ССР. Бэльш таго, 
усялякі намёк на патрэбу пашырэньня самастойна- 
сьці рэспублікі ў рамках СССР, не гаворачы ўжо пра 


- 


выхад з Саюзу, разглядаецца як прапаганда г, зв. 
”буржуазна”а нацыяналізму” й сурова караецца. 

Апарат улады ў рэспубліках, - паводля Васьленска- 
га, -- гэта копія ўлады партыйнай намэнклятуры, якая 
існуе ў цэнтры, у Маскве. Ёсьць толькі адна розьніца: 
адсутнічае падзел на Палітбюро і Сакратарыят рэс- 
публіканскага ЦК партыі, Заміж гэтага існуе адно 
Бюро ЦК, куды ўваходзяць усе сакратары Бюро, Стар- 
шыня Савету Міністраў, Старшыня Прэзыдыюму Вяр- 
хоўнага Савету рэспублікі й іншыя вышэйшыя чыны, 

Бюро рэспубліканскага ЦК - ворган дырэктыўны. 
Ён зьбіраецца раз у тыдзень, прымае пастановы, наз- 
начае сяброў рэспубліканскай намэнклятуры. Сябры 
Бюро маюць асабістую ахову, вялізарныя памешкань - 
ні, дачы, адмысловыя пэнсіі для сяброў ЦК. Партый- 
ная эліта ў рэспубліках штодзённа адчувае руку мас- 
коўскага кіраўніцтва: гэтая рука або дапамагае, або 
карае і заўсёды накіроўвае. 

У савецкіх нацыянальных рэспубліках, -- піша аўтар, 
2 неабмежаванай уладай карыстаюцца сябры партый- 
най намэнклятуры расейскай нацыянальнасьці, якія 
прысылаюцца ў рэспублікі маскоўскім ЦК КІІСС. 
Бывала, праўда, што маскоўскі намэнклятуршчык 
займаў і пасаду першага сакратара -- напрыклад, 
Брэжнеў у Малдавіі, а пасьля ў Казахстане, Іншыя 
сакратары парткомаў у аснэўным зь мясцовых кадраў, 
але за кажным сочыць маскоўскі наглядчык. Амаль 
ува ўсіх савецкіх нацыянальных рэспубліках стар- 
шыні КДБ ёсьць Расейцамі, дый склад гэтага воргану 
на мясцох у васноўным расейскі. У руках Расейцаў 
знаходзіцца й ваеннае камандаваньне ў рэспубліках, 


Дадамо ад сябе, што як выключэньне, ад 1980 году 
войскамі Беларускай Ваеннай Акругі кіруе Беларус, 
генэрал арміі Аўген Іваноўскі, Прадстаўнікі карэнных 
нацыяў у саюзных нерасейскіх рэспубліках, што вызна- 
чаюцца на адказныя пасады, паводля Вась ленскага, - 
гэта зрусыфікаваныя партыйныя апаратчыкі. Калі 
якую-небудзь адказную пасаду і давераць мясцоваму 
функцыянеру, дык ён або дастаткова зрусыфікаваны, 
або прынамся жанаты з Расейкай. 

Намэнклятуршчыкі нацыянальных пачуцьцяў ня ве- 
даюць. Іх цікавіць выключна ўлада і зьвязаныя зь ёй 
прывілеі. Яны, па сутнасьці, і ёсьць запраўднымі 
інтэрнацыяналістамі. На гэтай-жа базе апошнімі гада- 
мі паўстала шырока прапагаваная тэорыя пра тое, што 
савецкі народ- гэта” новая гістарычная супольнасьць”. 
Тэза такая маскуе каляніяльную палітыку рэжыму ў 
нацыянальных рэспубліках, 

Савецкая прэса пэаслаўляе ”савецкі патрыятызм”, 
а ядро афіцыйнай савецкай ідэялёгіі складае вяліка- 
дзяржаўны шавінізм намэнклятуршчыкаў, Ён выказвае 
сьветапагляд кар'ерыстаў пры ўладзе - пануючай кля- 
сы Савецкага Саюзу, 

Адваротны бок гэтай шавіністычнай ідэялёгіі - пі- 
ша Васьленскі, -- гэта нацкоўваньне свайго народу на 
народы іншых рэспублікаў. І хоць намэнклятура бязу- 
пынна прапагуе інтэрнацыяналізм, на практыцы яна 
як мага намагаецца абудзіць у народзе шавіністычныя 
забабоны й недавер да кажнага чужынца ды іншаверца, 
Інтэрнацыяналістычныя заклікі ніколькі нэ перашка- 
джаюць намэнклятуршчыкам сыстэматычна прышчап- 
ляць насельніцтву краіны недавер да кажнага чужын- 
ца, падазраючы яго як ворага ці шпіёна, Прапаганды- 
сты-намэнклятуршчыкі няспынна падкрэсьліваюць, 
што ідэялягічнае змаганьне рэальнага сацыялізму зь 
яго праціўнікамі ня спыняецца ні на хвілінку. Прычым 
ідэёлягі характарызуюць змаганьне ваеннай фармулёў- 
кай -- ідэялягічны фронт, ідэялягічны наступ, ідэяля- 


гічны прыціўнік і так далей”. 
рыміў Д (юе/ дм) 


БАНДЫТЫЗИ ЦІ АНТЫБАЛЬШАВІЦКІ СУПРАЦІЎ? 


Нядаўна выдавецтва ”Беларусь выпусьціла кнігу 
дацэнта А. Хахлова п. зас. "Крах антысавецкага банды- 
тызму ў Беларусі ў 1918-1925 гг.”. Мы пакуль што 
кнігі гэтае ня бачылі, Аднак паводля рэцэнзіі доктара 
гістарычных навукаў праф. Л. Ліпінскага, зьмешчанай 
у газэце ”Зьвязда” за 10-га лютага сёлета, мэжна мяр- 
каваць, што аўтар манаграфіі намагаецца, апроч інша- 
га, паказаць, што сялянскія паўстаньні супраць баль- 
шавіцкае ўлады ў першы пэрыяд яе існаваньня ў Бела- 
русі наагул ня былі паўстаньнямі а звычайным банды- 
тызмам, ды што яны ўяўлялі сабою толькі ”разбойніц- 
кія крывавыя вылазкі кулацкіх ды іншых бандаў, якія 
змыкаліся з нутраной і вонкавай контррэвалюцыяй”. 

Мала гэтага, А. Хахлоў, зноў-жа паводля рэцэнзэн- 
та Ліпінскага, стараецца паказаць, што сялянскі 
антысавецкі рух - гэта наагул толькі выдумка заход- 
няэўрапэйскіх і амэрыканскіх буржуазных фальсыфі- 
катараў гісторыі, якія намагаюцца паказаць банды- 
тызм як “масавы сялянскі рух”. 


ЗВАЖАЙ . 





Паводля Л. Ліпінскага, ня гледзячы на сваю важ- 
насьць і актуальнасьць, тэма контррэвалюцыйнага 
бандытызму ў Беларусі ўсё яшчэ дасьледавана неда- 
статкова й таму "працу А. Хахлова трэба лічыць ” карыс- 
ным выданьнем”. 

Цяжка акрэсьліць, ня бачыўшы манаграфіі, які 
ўклад у беларускую гістарыччую навуку зрабіў аўтар і 
ці ён змог, хоць у нейкай ступені, зьліквідаваць пра- 
бел у вывучэньні гісторыі Беларусі савецкага пэрыя- 
ду. Бо хаця Хахлоў і выкарыстаў, як цьвердзіць 
Ліпінскі,вялікую колькасьць новых архіўных матар'я- 
лаў, якія раней нікім не публікаваліся, ужо той факт, 
што пад тэрмін “бандытызм” аўтар падцягвае кажны 
супраціў савецкай уладзе, змушае думаць, што кніга 
Хахлова суб'ектыўная і тэндэнцыйная, што яна не дае 
адказаў на шматлікія пытаньні зьвязачыя з бальшавіц- 
кай уладай на Беларусі й змаганьня супраць яе бела- 
рускага народу, 

Кніга Хахлова прызначаная галоўным чынам для 
г. зв. "рэвалюцыйна-патрыятычнага выхаваньня савец- 
кай моладзі ў духу высокіх камуністычных ідэалаў”. 
Такое прызначэньне зьніжае яе навуковую вартасьць і 
паказвае, што яна прапагандовага характару. 

Паводля арт. 74 Крымінальнага Кодэксу БССР, 
бандытызм - гэта арганізацыя ўзброеных бандаў з 
мэтай нападу на дзяржаўныя, грамадзкія ўстановы ці 
прадпрыемствы, або на паасобных грамадзянаў, а так- 
сама ўдзел у такіх бандах і ў нападах, якія яны робяць, 
”Бандытызму, -- гаворыцца там-жа, - уласьцівая наяў- 
насьць арганізаванай узброенай групы зь дзьвюх ці 
больш асобаў, зьвязаных паміж сабэю злачыннай 
мэтай”. 

Трымаючыся такой формулы, савецкія аўтары, калі 
ўжо наагул не замоўчваюць, дык залічаюць да ”анты- 
савецкага бандытызму” ўсялякі супраціў савецкай 
уладзе: будзь гэта супраціў палітычны, сацыяльны ці 
навет культурны, 

Гэтак, прыкладна, славутыя Вяліскія падзеі 1918 
году, калі амаль уся Віцебшчына была ахопленая ангы- 
бальшавіцкім паўстаньнем, залічаюцца калі ўжо не да 
выдумкі буржуазных нацыяналістаў, дык да ”антыса- 
вецкага контррэвалюцыйнага бандытызму”. 

Паўстаньне гэтае выбухла 11-га лістапада 1918 году 
ў Вяліскім павеце (цяпер ён адарваны ад БССР 1 далу- 
чаны да РСФСР) і адразу перакінулася ў сумежныя 
часткі Смаленшчыны, Пскоўшчыны і навет адлеглую 
Магілёўшчыну. Вяліскае паўстаньне ёсьць першым па 
часу, найвялікшым знтыбальшавіцкім паўстаньнем 7 
Беларусі. У ім удзельнічала блізу 50 тысяч сялян, 
мяшчан і інтэлігенцыі. Яно закончылася 17-га ліста- 
пада пасьля няроўнага бою ў Сямічоўскім бары ля 
Вяліжа паміж паўстанцамі і аб'еднанымі сіламі чэкіс- 
таў, міліцыі, ”інтэрнацыянальнай брыгады” і роты кур- 
сантаў Цьверскае партыйнае шко лы, 

Ня гледзячы на масавы народны характар “этага 
паўстаньня, яно або выкрэсьліваецца зь гісторыі Бе- 
ларусі, або называецца ”мітам”, або проста ”банды- 
тызмам”. Можна сабе ўявіць колькі працаў, манагра- 
фіяў, артыкулаў было-б напісана савецкімі аўтарамі, 
калі-б гэтае масавае паўстаньне мела прасавецкі 
характар, .. 

Возьмем іншы прыклад. 27-га лістапада 1920 году, 
у выніку наступу Чырвонай Арміі супраць Беларускай 
Народнай Рэспублікі, на Случчыне распачаўся крыва- 


вы бой паміж 1-й Слуцкай Брыгадай і 16-й савецкай 
арміяй. Случчакі, верныя сваей пастанове ад 2]-га 
лістапада аб абароне незалежнасьці Беларусі, хапіліся 
за зброю, каб спыніць бальшавіцкі наступ, У змагань- 
ні брала ўдзел каля 10 тыс. чалавек. Спачатку яны 
патрапілі адкінуць адзьдзелы Чырвонай Арміі, адбіваю- 
чы ад яе навет некаторыя мясцовасьці, Пасьля паў- 
стры моўвалі ейны вялізарны напор на працягу шасьці 
тыдняў, пакуль у канцы сьнежня былі вымушаныя пера. 
йсьці дэмаркацыйную лінію па рацэ Лань, якая зьяўля- 
лася тады афіцыйнай мяжой паміж Савецкай Расеяй 
і Польшчай, Польскія ўлады абяззброілі Случчакоў і 
інтэрнавалі іх спачатку ў Сіняўцы, а потым у Беласто- 
ку. Частка паўстанцаў не адзала Палякам зброі, адый- 
шла ў Слуцкія лясы, арганізавалася ў баявыя адзьдзе- 
лы яшчэ на працягу нзкалькіх гадоў зь нячуванай 
зацятасьцю змагалася з бальшавікам. 

«Дзесяць тысяч сялян і работнікаў Случчыны пакіну- 
лі плугі й станкі й пайшлі змагацца, Іх ніхто ня пры- 
мушаў, ніхто не мабілізаваў, - яны пайшлі самі, каб 
бараніць сваю бацькаўшчыну супраць тых, хто на 
словах абяцаў ”зямлю сялянам, фабрыкі рабочым...”, 
а нёс ярмо, Здаровы сялянскі інстынкт наперад вычуў 
тое, што хавалася пад гэнымі лёзунгамі, А што пра 
ўсё гэта кажуць савецкія аўтары? 


"Гісторыя Беларускай ССР” падзею гэтую ігназже. 
Іншыя крыніцы гавораць пра “легенду адносна Слуцка- 
га паўстаньня”. Яшчэ іншыя залічаюць яе да ”анты- 
савецкага бандытызму”. 

І-га красавіка 1919 г. у Міры паўстаў супраць бзль- 
шавікоў змабілізаваны імі Слуцкі аб'еднаны баталь- 
ён. Паўстаньне гэтае было адным із шматлікіх сты- 
хійных антыбальшавіцкіх паўстаеьняў змабілізаваных 
Беларусаў і наагул Беларусаў пасьля захопу ўлады 
бальшавікамі ў 1917 г. Да такіх належаць: паўстаньне 
20 Пагранічнага палка ў Рагачове ў сакавіку 1919 г.; 
паўстаньне 2 Палескага палка месяц пазьней і Бела- 
рускай Глускай рэты, якія адмовіліся змагацца 
супраць Слуцкіх паўстанцаў, ды такія ведамыя анты- 
бальшавіцкія паўстаньні як Парэцкае, Іванецкае, Кой- 
данаўскае, Мсьціслаўскае, Панькоўскабулзкае, Бешан- 
ковіцкае, Гомельскае, - усяго каля звух дзясяткаў 
большых і меншых антыбальшавіцкіх паўстаньняў, 

У савецкай гістарычнай літаратуры, калі яны наагул 
згадваюцца, дык толькі як “контррэвалюцыйны банды- 
тызм”, “антысавецкія банды” адо “бандыцкія напады”. 
Пры гэтым заўсёды падкрэсьліваецца, што гэты супра- 
ціў, названы ёю “бандытызмам” быў галоўны: чынам 
замежнага паходжачьня, што ён ніколі не карыстаўся 
падтрымкай з боку беларускіх масаў, 

Аднак хвальш падобных цьверджаньняў выяўляюць 
лікі, якія савецкія аўтары падаюць часамі, каб лаве- 
сьці свае тэзы. Гэтак, прыклазна, А. Хахлоў у сваей 
працы адзначае, што толькі за 9 месяцаў 192] г. у Бе- 
ларусі было зарэгістравана 244 бандыцкія напады, у 
выніку якіх загінула больш як тысяча савецкіх зктЫ- 
вістаў. "Гісторыя Беларускай ССР”, том з-ты, на “8 
бачыне цьвердзіць, што адміністрацыйныя органы на 
працягу 1945-4; гг. ліквідавалі 814 антысавецкіх 
групаў і узброеных бандаў на гэрыторыі заходніх 
абласьцей БССР. 

Сотні ” бандыцкіх нападаў”. “антысавецкіх групаў”, 
"узброеных бандаў”, тысячы загінуўшых актывістаў 1 

Здымкі А.Сільвановіча 


ВЭТЭРАНСКАЯ ЎРАЧЫСТАСЬЦЬ 


Пятнаццатая Сустрэча Беларусаў Паўночнае Амэры- 
кі распачалася сёета 4-га верасьня каля помніка 
Беларускім Гэроям у Іст Брансвіку, Нью Джэрзі. 

А гадзіне 2:30 папаўдні паднялі на машты амэры- 
канскі й беларускі сьцягі ў прысутнасьці Высокапа- 
чэснага архіяпіскапа Мікалая, ген. д-ра Язэпа Сажыча, 
старшыняў беларускіх арганізацыяў з Канады, Чыкага, 
Кліўленду, Нью Ёрку.Й іншых амэрыканскіх гарадоў. 

Рапарт ген. Я. Сажычу здаў камандзер ЗБАВ Усход- 
няга Узьбярэжжа Сяргей Гутырчык, Быў зложаны 
вянок і букет красак на ўшанаваньне пзмяці тых, што 
змагаліся, каб жыла Беларусь. Пасьля распачалася 
паніхіда, якую служыў Высокапачэсны арх, Мікалай з 
помачай айцоў Аляксандра з Гайленд Парку, Міхася 
з Кліўленду й дызкана Якуба. Хорам кіраваў інж, К. 
Калоша, 


Ва ЬЬ Б З Б З З ЗЬ ЬЬЬ ЗБ ЬЬ БЧ БЫТ: 


БАНДЫТЫЗМ ЦІ АНТЫБАЛЬШАВІІКІ СУПРАЦІЎ ? 


партыйцаў, лы гэта ў розныя пэрыяды існавачьня са- 
вецкай улады на Беларусі. Ці не паказвае ўсё гэта на 
тое, што гаворка йдзе пра масавы супраціў бгларуска- 
га народу накінутай яму бальшавіцкай уладзе? Ці гэ- 
тыя лікі не гавораць пра тое, што савецкая ўлада іс- 
нуе ў нас без народнае апоры? 

Адказу на гэтыя пытаньні ад савецкае гісторыягра- 
фіі не атрымаем. Гэты прабел у гісторыі савецкага 
пэрыяду ў Беларусі, як выглядае, так і астанецца бе- 
лай плямай, ня глеззячы на намаганьні партыйных 
гісторыкаў, каб яе запоўніць. 

Зрабіць гэта можам толькі мы тут,у вольным сьвеце, 
Ды ня толькі “можам”, а мусім, гэта наш сьвяты аба- 
вязак! Прычым ня толькі ў беларускай мове, Вельмі 
важна выдаць кнігу на тэму 765 год антыбальшавіцкага 
змаганьня беларускага нарэду” іў іншых мовах, асаб- 
ліва ў ангельскай, як найбольш пашыранай у сьвеце, 
З гэтай мэтай неабходна стварыць адмысловую камі- 
сію, якая занялася-б распрацоўкай і падрыхтоўкай 
матар” ялаў для падобнае працы манаграфіі, А пачы- 
наць трэба неадкладна, 

В. Сянькевіч 


Пасьля паніхіды ля помніка прамаўляў Высокапа- 
чэсны Ўладыка Мікалай доўгую прамову меў геніЯзэп 
Сажыч, старшыня БАЗА сіі. А. Шукелойць і іншыя, 

Трэба заўважыць, што сьцяжная варта была сёлета 
з адзьдзелу Задзіночаньня Беларуска- Амэрыканскіх 
Вэтэранаў з Кліўленду, Огаё. 

Урачыстасьць закончылася адсьпяваньнем жалобна- 
га гімну ”Сьпі пад курганам гэрояў”. 


С. Пчала 





АДГАЛОСЕКІ 


Нашу англамоўную перадавіцу “Соле УеПоу” ("Зважай” 
Х 2(26), камэнтар у сувязі зь інсьпіраванай адзьдзе- 
лам дызінфармацыі КДБ праграмай на амэр. СіБіЭс 
тэлевізіі 28-га травеня сёлета, поўнасьцю зьмясьціла 
таронцкая газэта “Зреак Ср”, верасень, 1982, М9 (85), 

ж ж ж 

Як відаць, Джан Лофтус на сваіх паклёпах хоча й 
падзарабіць, У лістападзе сёлета мае выйсьці ў сьвет 
наступная кніга: ГоГш5 ўойа, Тре Веіагіз з5есгеі, 1982 
187 р., Шаз. Кпор[, 84 13.95 


НАШ ФОНД 


Ад 10-га чырвеня сёлета да 3]-га кастрычніка 
”Зважай” атрымаў наступныя падпіскі й ахвяры: 


Ч. Найдзюх 12,00 дал., С. Гутырчык (ад сяброў ЗБАВ) 
- 96,72, А. М. - 5,00, М. Нікая (з продажы) -- 23,00, 
А. Качан (з продажы) -- 23,00, др. В. Сянькевіч -- 20,85, 
М. Нікан -- 15,40, І. П. Г. -- 42:00, Зданкавіч -- 10,00, 
М. Махнач -- 42,00, Аўген Протас - 12,00, В. Кажан -- 
12,00, А. Цярэшка -- 12,00, Б. Лішчонак 30, 00, 
М. Стрэчань -- 12,00, Антаніна Украінка - 20,00, 
М. Шуст -- 10,00, Б. Даніловіч -- 24.00, В. Кіпель -- 
12; 00, а. М. Страпко -- 12,00, А. Верабей -- 12,06, 
С. Гутырчык (з продажы) --55,20. 


Разам 9512 дал. 17 ц. 


Ахвярадаўцам зялікае дзякуй, 


